

Ir-rikorreni tinvoka żewġ motivi insostenn tar-rikors tagħha.

Fl-ewwel lok, ir-rikorreni ssostni li r-rifjut tal-Kummissjoni jikkostitwixxi ksur tal-Artikolu 4 tar-Regolament Nru 1049/2001. Hija tafferma, qabel kollox, li l-Kummissjoni wettqet exami ġenerali minnflok eżami individwali tad-dokumenti li għalihom hija talbet aċċess. Hija ssostni b'mod partikolari li l-Kummissjoni ma evalwatx suffiċjentement għall-finijiet tal-liġi l-eżistenza ta' riskju preċiż, reali u prevedibbli li jiġu ppreġudikati l-interessi protetti previsti fl-Artikolu 4(2) u (3) tar-Regolament. Barra minn hekk, hija ssostni li l-Kummissjoni naqset milli tevalwa suffiċjentement għall-finijiet tal-liġi li l-iżvelar parzjali tad-dokumenti kien jippreġudika l-protezzjoni tal-pariri legali, l-ghanijiet ta' investigazzjoni, jew il-proċess deċiżjonali tal-Kummissjoni u, konsegwentement, kisret l-Artikolu 4(6) tar-Regolament, u li ma applikatx b'mod korrett il-prinċipju ta' proporzjonalità. Fl-aħhar, hija ssostni li l-Kummissjoni naqset milli tevalwa l-kunsiderazzjonijiet ta' interess pubbliku fir-rigward tad-drittijiet tad-difiża, kif ukoll tad-dritt għal trasparenza u għal ftuħ, li tinvoka r-rikorreni.

Fit-tieni lok, ir-rikorreni ssostni li r-rifjut għal aċċess impliċitu min-naħa tal-Kummissjoni u d-deċiżjoni ta' din tal-aħhar, tad-9 ta' Ottubru 2008, jiksru l-obbligu ta' motivazzjoni skont l-Artikolu 253 KE u l-Artikolu 8 tar-Regolament Nru 1049/2001.

(<sup>1</sup>) Ir-Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni, ĠU L 145, p. 43.

## Rikors ipprezentat fl-14 ta' Novembru 2008 — Ryanair vs Il-Kummissjoni

(Kawża T-495/08)

(2009/C 32/79)

Lingwa tal-kawża: L-Ingliż

### Partijiet

Rikorreni: Ryanair Ltd (Dublin, l-Irlanda) (rappreżentanti: E. Vahida, I. Metaxas-Maragkidis, avukati)

Konvenuta: Il-Kummissjoni tal-Komunitajiet Ewropej

### Talbiet tar-rikorreni

— tiddikjara, skont l-Artikoli 230 KE u 231 KE, li d-deċiżjoni impliċita tal-Kummissjoni, li tirrifjuta aċċess lir-rikorreni għad-dokumenti li għalihom kienet talbet aċċess permezz ta' applikazzjoni tal-25 ta' Ġunju 2008, hija vvizzjata b'nullità u li d-deċiżjoni tal-Kummissjoni tat-8 ta' Ottubru 2008, li tirrifjuta aċċess għall-istess dokumenti, hija inezistenti;

— sussidjarjament, tiddikjara, skont l-Artikoli 230 KE u 231 KE, li d-deċiżjoni tal-Kummissjoni tal-31 ta' Ottubru 2008, li tirrifjuta aċċess lir-rikorreni għad-dokumenti li għalihom kienet talbet aċċess permezz ta' applikazzjoni tal-20 ta' Ġunju 2008, hija vvizzjata b'nullità;

— tikkundanna lill-Kummissjoni għall-ispejjeż sostnuti mir-rikorreni fil-kuntest tal-proċedura; u

— tagħti kwalunkwe ordni ulterjuri li l-Qorti tal-Prim'Istanza jidhrilha xieraq.

### Motivi u argumenti prinċipali

Permezz tar-rikors preżenti, ir-rikorreni titlob l-annullament tad-deċiżjoni impliċita tal-Kummissjoni li tiċhad l-applikazzjoni tagħha, skont ir-Regolament Nru 1049/2001 (<sup>1</sup>), li permezz tagħha talbet aċċess għad-dokumenti dwar il-proċeduri fil-qasam tal-ghajnuna mill-Istat fir-rigward tal-allegata ghajnuna mill-Istat mogħtija permezz ta' ftehim mal-operatur tal-ajruport ta' Alghero. Din id-deċiżjoni għet segwita mid-deċiżjoni esplicita tat-8 ta' Ottubru 2008. Ir-rikorreni fil-kawża preżenti titlob, sussidjarjament, l-annullament tad-deċiżjoni esplicita.

Il-motivi u l-argumenti prinċipali invokati mir-rikorreni huma l-istess bhal dawk invokati fil-kawża T-494/08 Ryanair vs Il-Kummissjoni.

(<sup>1</sup>) Ir-Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni, ĠU L 145, p. 43.

## Rikors ipprezentat fil-14 ta' Novembru 2008 — Ryanair vs Il-Kummissjoni

(Kawża T-496/08)

(2009/C 32/80)

Lingwa tal-kawża: L-Ingliż

### Partijiet

Rikorreni: Ryanair Ltd (Dublin, l-Irlanda) (rappreżentanti: E. Vahida, I. Metaxas-Maragkidis, avukati)

Konvenuta: Il-Kummissjoni tal-Komunitajiet Ewropej

### Talbiet tar-rikorreni

— tiddikjara, skont l-Artikoli 230 KE u 231 KE, li d-deċiżjoni impliċita tal-Kummissjoni, li tirrifjuta aċċess lir-rikorreni għad-dokumenti li għalihom kienet talbet aċċess permezz ta' applikazzjoni tal-25 ta' Ġunju 2008, hija vvizzjata b'nullità;